

(സി) ഇത്തരത്തിൽ അഞ്ചുവർഷത്തിൽ കൂടുതൽ ഒരേ ഓഫീസിൽ ജോലി ചെയ്തുവരുന്നവരുടെങ്കിൽ പൊതുസ്ഥലംമാറ്റം നടത്താതിരുന്നതിന്റെ കാരണം വ്യക്തമാക്കാമോ?

കഴിഞ്ഞ കുറച്ചുവർഷങ്ങളായി വയനാട് ജില്ലയിൽ അടിക്കടിയുണ്ടാകുന്ന പ്രളയവും പ്രകൃതി ദുരന്തങ്ങളും കോവിഡ്-19 മഹാമാരിയുമായി ബന്ധപ്പെട്ട പ്രവർത്തനങ്ങളും ഏകോപിപ്പിക്കുന്നതിന് പ്രവൃത്തി പരിചയമുള്ള ജീവനക്കാരുടെ സേവനം ആവശ്യമായതിനാലും കോവിഡ്-19 മഹാമാരിയുമായി ബന്ധപ്പെട്ട് ലോക്ഡൗണും പൊതുഗതാഗതത്തിന് കർശന നിയന്ത്രണങ്ങളും അടിക്കടിയുണ്ടാകുന്നതിനാൽ ജീവനക്കാരുടെ യാത്രാ സൗകര്യം പരിഗണിച്ചും ഓഫീസ് പ്രവർത്തനങ്ങൾക്ക് അത്യാവശ്യമായ സ്ഥലംമാറ്റങ്ങൾ മാത്രമേ കഴിഞ്ഞ രണ്ട് വർഷമായി ജില്ലയിൽ നടത്തിയിട്ടുള്ളൂ. റവന്യൂ വകുപ്പിൽ ജീവനക്കാരുടെ പൊതുസ്ഥലം മാറ്റം ഓൺലൈനായി നടത്തുന്നതിനുള്ള നടപടിക്രമങ്ങൾ അവസാനഘട്ടത്തിലാണ്.

#### സർവ്വേയർ തസ്തികയിലുണ്ടായേക്കാവുന്ന ഒഴിവുകൾ

336 (946) ശ്രീ. പി. സി. വിഷ്ണുനാഥ്: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ഉദ്യോഗസ്ഥ ഭരണപരിഷ്കാര വകുപ്പ് 13-2-2021-ൽ പുറപ്പെടുവിച്ച ജി.ഒ. (എംഎസ്.) നമ്പർ 5/2021/പി & എ.ആർ.ഡി. സർക്കാർ ഉത്തരവിന്റെ അടിസ്ഥാനത്തിൽ സർവ്വേയും ഭൂരേഖയും വകുപ്പിലെ സർവ്വേയർ തസ്തികയിലുണ്ടായേക്കാവുന്ന ഒഴിവുകൾ കമ്മീഷൻ മുൻപാകെ സമർപ്പിച്ച് കെ.പി.എസ്.സി.-ക്ക് റിപ്പോർട്ട് ചെയ്തിട്ടുണ്ടോ; ഉണ്ടെങ്കിൽ എത്ര ഒഴിവുകളാണ് റിപ്പോർട്ട് ചെയ്തിട്ടുള്ളതെന്ന് വ്യക്തമാക്കാമോ;

36 ഒഴിവുകൾ റിപ്പോർട്ട് ചെയ്തിട്ടുണ്ട്.

(ബി) മേൽ ഉത്തരവിന്റെ അടിസ്ഥാനത്തിൽ ഡി.പി.സി. നടപടികൾ പൂർത്തിയാക്കാത്തതുമൂലം സർവ്വേയർ II തസ്തികയിലേക്ക് ഡികേഡർ ചെയ്ത എത്ര ഒഴിവുകളാണ് റിപ്പോർട്ട് ചെയ്തത്;

&

(സി) മേൽ ഉത്തരവിന്റെ അടിസ്ഥാനത്തിൽ ഡികേഡർ ചെയ്ത് ഒഴിവുകൾ റിപ്പോർട്ട് ചെയ്തിട്ടില്ലെങ്കിൽ ആയതിന്റെ കാരണം വ്യക്തമാക്കാമോ?

(ബി&സി) ഡി.പി.സി. നടപടികൾ പൂർത്തിയാക്കാത്തതുമൂലം അഡീഷണൽ ഡയറക്ടറുടെ ഒരു തസ്തിക, ജോയിന്റ് ഡയറക്ടറുടെ 2 തസ്തികകൾ, ഡെപ്യൂട്ടി ഡയറക്ടറുടെ 8 തസ്തികകൾ എന്നിവയിലാണ് ഒഴിവുള്ളത്. സീനിയോറിറ്റി തർക്കങ്ങളുടെ

അടിസ്ഥാനത്തിൽ സമയബന്ധിതമായി DPC കൂടാത്തതിന്റെ പേരിൽ കോടതി യലക്ഷ്യ ഹർജി ഫയൽ ചെയ്ത സാഹചര്യത്തിലും സർവ്വേ സൂപ്രണ്ട് തസ്തികയിലെ സീനിയോറിറ്റി ലിസ്റ്റ് പരിഷ്കരിച്ചതിന്റെ അടിസ്ഥാനത്തിലും സീനിയർ ഉദ്യോഗസ്ഥർ നിലവിൽ ജൂനിയർമാരായി തുടരുന്ന സാഹചര്യം കണക്കിലെടുത്തും ആയത് പരിഹരിക്കുന്നതിന്റെ ഭാഗമായി മേൽ പരാമർശിത ഒഴിവുകൾ അർഹതപ്പെട്ട ജീവനക്കാർക്ക് താത്കാലിക സ്ഥാനം നൽകി നികത്തുന്നതിനുമായി അടിയന്തര നടപടി സ്വീകരിച്ചുവരുന്നു. മേൽ തസ്തികകൾ ഡിക്രേഡർ ചെയ്ത് ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യുന്നതാണ്.

(ഡി) സർവ്വേയും ഭൂരേഖയും വകുപ്പിൽ 2021 ജനുവരി 1 മുതൽ ഡിസംബർ 31 വരെ സർവ്വേയർ തസ്തികയുടെ സൂപ്പർ വൈസറി കേഡറിൽ ഉൾപ്പെടെ 65 പേർ വിരമിക്കാനിരിക്കെ 59 ഒഴിവുകൾ മാത്രം ആന്റിസിപേറ്ററിയായി കെ.പി.എസ്. സി.-ക്ക് റിപ്പോർട്ട് ചെയ്ത് ശ്രദ്ധയിൽപ്പെട്ടിട്ടുണ്ടോ; ബാക്കിയുള്ള 6 ഒഴിവുകൾ റിപ്പോർട്ട് ചെയ്യാത്തതിന്റെ കാരണം വ്യക്തമാക്കാമോ?

സർവ്വേയും ഭൂരേഖയും വകുപ്പിൽ സർവ്വേയർ തസ്തികയിൽ വിരമിക്കൽമൂലം 59 ഒഴിവുകളാണുണ്ടായിട്ടുള്ളത്. സർവ്വേ തസ്തികയിൽ 2021 മാർച്ച് 1 മുതൽ ഡിസംബർ 31 വരെ വിരമിക്കൽമൂലമുണ്ടാകുന്ന 34 പ്രതീക്ഷിത ഒഴിവുകൾ 27-10-2020 തീയതിയിലും സൂപ്പർവൈസറി കേഡറിൽ വിരമിക്കൽമൂലമുണ്ടാകുന്ന 25 പ്രതീക്ഷിത ഒഴിവുകൾ 24-2-2021-ലും (ആകെ -59 ഒഴിവുകൾ) പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

#### മഞ്ചേശ്വരം താലൂക്കിലെ റീസർവ്വേ പ്രവർത്തനങ്ങൾ

337(947) ശ്രീ. എ. കെ. എം. അഷ്റഫ്: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം താലൂക്കിലെ റീസർവ്വേയുമായി ബന്ധപ്പെട്ട് പൊതുജനങ്ങളുടെ നിരവധി അപേക്ഷകൾ തീരുമാനമാകാതെ കെട്ടിക്കിടക്കുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) മഞ്ചേശ്വരം താലൂക്കിൽ സർവ്വേയുമായി ബന്ധപ്പെട്ട പ്രവർത്തനങ്ങൾക്കായി നിയോഗിച്ചിട്ടുള്ള ഉദ്യോഗസ്ഥരുടെ എണ്ണം എത്രയാണ്; ഇവരുടെ ഉദ്യോഗപ്പേര് വ്യക്തമാക്കുമോ; ഏത് അധികാരിയാണ് ഇവരെ നിയോഗിക്കുന്നതെന്ന് വിശദമാക്കുമോ?

മഞ്ചേശ്വരം താലൂക്കിൽ എൽ.ആർ.എം. സർവ്വേയുമായി ബന്ധപ്പെട്ട പ്രവർത്തനങ്ങൾക്കായി ഒരു ഹെഡ് സർവ്വേയർ, ആറ് സർവ്വേയർമാരുൾപ്പെടെ ആകെ 7 ജീവനക്കാരെയാണ് നിയോഗിച്ചിട്ടുള്ളത്. പ്രസ്തുത ജീവനക്കാരെ കാസർഗോഡ് സർവ്വേ ഡെപ്യൂട്ടി ഡയറക്ടറാണ് നിയോഗിക്കുന്നത്.